

दिल्ली पब्लिक स्कूल जम्मू
सत्र-2024-25
वार्षिक परीक्षा (पुनरावृत्ति पत्रिका)

कक्षा-चौथी

विषय- हिंदी

उपविषय- पाठ-10 आओ करें प्रकृति की रक्षा, पाठ-11 ब्रीफ़केस , पाठ-12 अगर न नभ में बादल होते , पाठ-13 परख,

व्याकरण- विशेषण भेदों सहित, क्रिया भेदों सहित, काल भेदों सहित, वाक्यांश के लिए एक शब्द, पर्यायवाची शब्द, मुहावरे, अपठित गद्यांश , पठित गद्यांश, अपठित काव्यांश, अनुच्छेद लेखन, पत्र लेखन

खंड-क

प्र०1 निम्नलिखित अपठित गद्यांश को ध्यानपूर्वक पढ़ते हुए पूछे गए प्रश्नों के उत्तर दीजिए -

बसंत पंचमी एक महत्वपूर्ण हिंदू त्योहार है, जो बसंत ऋतु के आगमन का प्रतीक है। यह त्योहार प्रत्येक वर्ष माघ मास के शुक्ल पक्ष की पंचमी तिथि को मनाया जाता है। इस दिन, लोग देवी सरस्वती की पूजा करते हैं, जो ज्ञान, संगीत और कला की देवी है। लोग अपने घरों और मंदिरों में देवी सरस्वती की मूर्ति स्थापित करते हैं और उनकी पूजा अर्चना करते हैं। बसंत पंचमी के दिन, लोग पीले रंग के वस्त्र पहनते हैं, जो बसंत ऋतु के आगमन का प्रतीक है। वे अपने घरों को रंगोली और फूलों से सजाते हैं और मिठाइयाँ और अन्य व्यंजन बनाते हैं। बसंत पंचमी का त्योहार हमें ज्ञान, संगीत और कला के महत्व की याद दिलाता है। यह हमें अपने जीवन में सृजनात्मकता और नवीनता को बढ़ावा देने के लिए प्रेरित करता है। इस त्योहार के अवसर पर, हमें देवी सरस्वती से प्रेरणा लेनी चाहिए और अपने जीवन में ज्ञान, संगीत और कला को बढ़ावा देने का प्रयास करना चाहिए।

क) निम्नलिखित प्रश्नों के उत्तर लिखिए -

- i) बसंत पंचमी का त्योहार कब मनाया जाता है ?
- ii) बसंत पंचमी पर लोग किस रंग के वस्त्र पहनते हैं और क्यों ?

ख) निम्नलिखित शब्दों के सही अर्थ चुनकर लिखिए -

- क) व्यंजन - पकवान , खिलौने, किताब
- ख) त्योहार - गृह, पर्व, मैदान

ग) सही विकल्प चुनकर लिखिए -

- क) बसंत पंचमी किसका त्योहार है ?

अ) मुस्लिमों का ब) हिंदुओं का स) ईसाइयों का

ख) बसंत पंचमी के दिन लोग किसकी पूजा करते हैं?

अ) शिवजी की ब) गंगाजी की स) देवी सरस्वती की

घ) सही (✓) या गलत (x) का निशान लगाइए -

क) बसंत पंचमी के दिन लोग अपने घरों और मंदिरों में देवी सरस्वती की मूर्ति स्थापित करते हैं ।

ख) बसंत पंचमी का त्योहार हमें ज्ञान, संगीत और कला के महत्व की याद दिलाता है।

प्र०2 निम्नलिखित अपठित काव्यांश को ध्यानपूर्वक पढ़ते हुए पूछे गए प्रश्नों के उत्तर दीजिए -

सदा मित्रता सबसे रखना,

कभी न कोई शत्रु बनाना।

प्रेम सभी से करते रहना,

चित्त किसी का नहीं दुखाना।



सबके दुख को अपना जानो,

और सभी को भाई मानो।

आपस में मत करो लड़ाई,

लड़ने में है नहीं बड़ाई ।

प्यार सभी का जीतो प्यारे,

कड़वे बोल कभी मत बोलो।

प्यार बाँटने, मान बढ़ाने,

द्वार हृदय के अपने खोलो।

क) सही विकल्प चुनकर लिखिए -

i) हमें सबसे क्या रखनी चाहिए?

अ) दुश्मनी ब) मित्रता स) शत्रुता

ii) हमें सबसे क्या करते रहना चाहिए ?

अ) घृणा ब) ईर्ष्या स) प्रेम

iii) हमें सबको क्या मानना चाहिए?

अ) भाई ब) ताई स) मामी

iv) हमें आपस में क्या नहीं करनी चाहिए?

अ) प्रशंसा ब) सम्मान स) लड़ाई

v) हमें कैसे बोल नहीं बोलने चाहिए ?

अ) मीठे ब) कड़वे स) ऊँचे

ख) निम्नलिखित शब्दों के उचित समानतुक वाले शब्द लिखिए -

i) जानो- ii) लड़ाई-

खंड-ख

प्र०3 “हमारे जीवन में बिजली का महत्व” विषय पर सहायक सूची की सहायता से एक अनुच्छेद लिखिए-
(शब्द सीमा-70-80)



सहायक सूची - जीवन, रोशन, अंधकार, काम आसान, घरों में रोशनी, कारखाने, पंखे, सुख-सुविधाएँ, मशीनें, बचत, बर्बाद, जीवन अधूरा

प्र०4 अपने मित्र को खेलों का महत्व बताते हुए पत्र लिखिए -

खंड-ग

प्र०5 निम्नलिखित रिक्त स्थानों की पूर्ति के लिए उचित विशेषण शब्द चुनकर लिखिए -

क) मैंने _____ तेल खरीदा ।

अ) लाल ब) एक लीटर

ख) मेरा भाई _____ है ।

अ) शरारती ब) दस मीटर

प्र०6 निम्नलिखित वाक्यों में रेखांकित विशेषण शब्दों के उचित भेद लिखिए-

क) मेरे पास दो किताबें हैं ।

ख) दादाजी तीन किलो मिठाई लाए।

प्र०7 निम्नलिखित वाक्यों में रेखांकित क्रिया शब्दों के उचित भेद चुनकर लिखिए -

क) रीमा दूध पी रही है। (अकर्मक क्रिया/ सकर्मक क्रिया)

ख) पूजा रो रही है । (अकर्मक क्रिया /सकर्मक क्रिया)

प्र०8 कोष्ठक में दिए क्रिया शब्दों के उचित रूप रिक्त स्थानों में भरिए-

क) दादीजी _____ गईं। (सोना)

ख) माँ मिठाई _____ । (बनाना)

प्र०9 निम्नलिखित वाक्यों में आई क्रियाओं के उचित काल चुनकर लिखिए -

क) मैं कल मंदिर गई थी । (भूतकाल/ वर्तमान काल)

ख) हम गुजरात जाएँगे। (वर्तमान काल/ भविष्यत काल)

प्र०10 निम्नलिखित वाक्यों में आई क्रियाओं के उचित काल लिखिए-

क) रोहन कमरे में सो रहा है।

ख) मैं कल फिल्म देखने गया था ।

प्र०11 निम्नलिखित अनुच्छेद में रेखांकित शब्दों के उचित एक- एक पर्यायवाची शब्द लिखकर अनुच्छेद पुनः लिखिए -

उपवन में वृक्ष लगे हैं।उनपर पक्षी चहचहा रहे हैं। वहाँ ठंडी- ठंडी हवा चल रही है। मैंने उपवन से कुछ फूल लिए।

प्र०12 निम्नलिखित वाक्यों में रेखांकित वाक्यांश के लिए एक शब्द लिखकर रिक्त स्थानों की पूर्ति कीजिए -

क) मामाजी गाँव में रहते हैं, वे _____ हैं।

ख) आलस करने वाला, _____ कहलाता है।

प्र०13 निम्नलिखित वाक्यांश के लिए उचित एक शब्द चुनकर लिखिए-

क) बहुत बोलने वाला - (वाचाल/ नास्तिक)

ख) मांस खाने वाला - (शहरी/ मांसाहारी)

प्र०14 निम्नलिखित वाक्यों में दिए रिक्त स्थानों की पूर्ति के लिए उचित मुहावरा चुनकर लिखिए -

क) मीरा को हर बात _____ कहने की आदत है । (आँखों का तारा / नमक -मिर्च लगाना)

ख) घर जाते ही मेरे _____ लगे । (पेट में चूहे कूदना /गले का हार)

प्र०15 निम्नलिखित वाक्यों में रेखांकित मुहावरों के अर्थ लिखिए-

क) बच्चों ने अध्यापक की नाक में दम कर दिया।

ख) मेरा दोस्त मुझे धोखा देकर नौ दो ग्यारह हो गया। (नौ दो ग्यारह होना /कमर कसना)

खंड-घ

प्र०16 निम्नलिखित पठित गद्यांश को ध्यानपूर्वक पढ़ते हुए पूछे गए प्रश्नों के उत्तर दीजिए -

अभी चौराहे की बत्ती हरी नहीं हुई थी। अचानक अतिन की निगाह खिड़की के बाहर गई, तो उसने देखा कि वह ब्रीफ़केस वाला युवक बस से नीचे उतर कर सड़क पार कर रहा था। शायद वह अगले दरवाज़े से उतर गया था। उसने देखा कि सीट के नीचे रखा ब्रीफ़केस अभी भी वहीं था। “अरे अंकल, आपका ब्रीफ़केस!” अतिन चिल्लाया तो युवक अनसुनी करके लगभग दौड़ने - सा लगा। अब तो अतिन ने ज़ोर-ज़ोर से चिल्लाना शुरू कर दिया । तभी हरी बत्ती भी जल गई। बस चल पड़ी।

क) निम्नलिखित प्रश्नों के उत्तर लिखिए -

i) अतिन ने खिड़की के बाहर क्या देखा ?

ii) अतिन के चिल्लाने पर युवक ने क्या किया ?

ख) निम्नलिखित वाक्य को पढ़कर सही (✓) या गलत (x) का निशान लगाइए -

क) उसने देखा कि सीट के नीचे रखा ब्रीफ़केस अभी भी वहीं था । ()

प्र०17 निम्नलिखित प्रश्नों के उत्तर लिखिए -

क) जंगल समाप्त होने पर क्या होगा ?

ख) अतिन उत्साहित क्यों था ?

ग) नागार्जुन ने राजा से क्या कहा ?

प्र०18 निम्नलिखित रिक्त स्थानों की पूर्ति कीजिए -

क) अतिन को _____ व्यायाम में भाग लेना था।

ख) हमारी आपसे हाथ जोड़कर _____ है कि हमें छोड़ दीजिए।

ग) नागार्जुन प्राचीन _____ के नामी रसायनशास्त्री थे।

प्र०19 निम्नलिखित शब्दों के सही अर्थ लिखकर वाक्य बनाइए -

क) लकड़हारा -

ख) निगाह -

ग) राजमार्ग--

प्र०20 सही विकल्प चुनकर लिखिए -

क) जानवर कम क्यों हो रहे हैं?

i) जंगल लगने से

ii) जंगल काटने से

iii) उन्हें मारने से

ख) स्कूल के किस कार्यक्रम में अतिन भाग लेने जा रहा था ?

i) स्वतंत्रता दिवस समारोह में

ii) गणतंत्र दिवस समारोह में

iii) वार्षिकोत्सव में

ग) नागार्जुन कौन थे?

i) चिकित्सक

ii) रसायनशास्त्री

iii) सहायक

घ) अतिन किस कक्षा का छात्र था?

i) पहली

ii) दूसरी

iii) चौथी

प्र०21 निम्नलिखित वाक्यों को पढ़कर सही (✓) या गलत (x) का निशान लगाइए -

क) पेड़ मौसम आने पर ही फल देते हैं। ()

ख) राजा ने नागार्जुन के पास दो नवयुवक भेजे। ()

ग) अतिन रोज़ स्कूल बस से ही स्कूल जाता था। ()

प्र०22 कविता की निम्नलिखित पंक्तियों की पूर्ति कीजिए -

क) कभी न बिजली _____,

_____ दमक दिखाती?

कभी न बहते _____,

ख) _____में बादल होते।

मोर न खुश _____,

_____न टर-टराते।

